



«Да маёй
музыкі трэба
дакрануцца»



Як маналог
пераўтварыць
у дыялог?



Нефарматны
подыум

ЦЫТАТА ДНЯ



Васіль МАЦЮШЭЎСКІ,
першы намеснік
прэм'ер-міністра:

«Ва ўмовах трансгранічнасці
рынкаў пытанне канку-
рэнцездольнасці нашых
прадпрыемстваў і тавараў
стаіць асабліва востра.
Неабходна навучыць
нашых прадпрыемстваў
канкурываць,
а не выкарыстоўваць
адміністрацыйны рэсурс
міністраў або выканкамаў.
Наяўнасць бар'ераў, у тым
ліку адміністрацыйных,
адбіваецца на канчатковай
цане для спажывца і ў
сукупнасці стварае дадатковы
ціск на інфляцыю. Мясяцовы
і ведамасны пратэкцыянізм,
дырэктывнае абмежаванне
канкурэнцыі, прыняцце
дзяржаўнымі органамі
некарэктных рашэнняў павінны
быць выкаранены. Прычым
пажадана як мага хутчэй».

Курсы замежных валют,
устаноўлены НБ РБ з 15.02.2018 г.

Долар ЗША		1,9901 ▼
Еўра		2,4618 ▲
Рас. руб.		0,0345 ▲
Укр. грыўня		0,0745 ▼

ISSN 1990 - 763X



Выдаецца
з 9 жніўня 1917 г.

Родная газета на роднай мове
ЗВЯЗДА

15

ЛЮТАГА 2018 г.

ЧАЦВЕР

№ 32 (28648)

Б Е Л А Р У С К А Я Г А З Е Т А



Справа гонару



Фота Анатоля КІШЧУКА

Сямікласнікі Мікіціхінскай сярэдняй
школы Шумілінскага раёна ўбіраюць снег
на тэрыторыі брацкага пахавання, якое
месціцца на ўзбочыне аўтамагістралі

Віцебск—Полацк. Кіраўнік класа Вольга
Сомава расказала, што яе вучні амаль
кожны тыдзень наведваюць магілу
салдат, якія загінулі пры вызваленні

раёна ў 1944 годзе, наводзяць тут па-
радак. І наогул, школа шэфствуе над
усімі брацкімі пахаваннямі Лаўжанскага
сельсавета.

■ Афганістан: памяць і боль

ЖАЛОБНАЯ, ГЕРАІЧНАЯ, УРАЧЫСТАЯ ДАТА

Аляксандр Лукашэнка накіраваў зварот воінам-інтэрнацыяна-
лістам, ветэранам вайны ў Афганістане з нагоды Дня памяці,
паведамляе прэс-служба кіраўніка дзяржавы.

Прэзідэнт адзначыў, што гэтая дата навекі жалобная, але ў той
жа час гераічная і ўрачыстая.

«Беларусь заўсёды будзе памятаць салдат і афіцэраў, якія прайшлі
праз суровыя выпрабаванні, праяўлялі самаадданасць і адвагу ў гара-
чых кропках планеты. Тых, хто прыняў на сябе ўдар міжнароднага тэ-
рарызму, які распаўсюджваўся ў тыя гады», — гаворыцца ў звароце.

Аляксандр Лукашэнка падкрэсліў, што цана гэтага жорсткага
супрацьстаяння — тысячы жыццяў маладых хлопцаў, рэкі слёз злом-
леных горам маці, удоў і дзяцей. «Памяць пра страту назаўжды за-
станецца незагойнай ранай для беларускага народа. Мы бясконца
ўдзячны лёсу за кожнага воіна, які вярнуўся дадому. Рады за ўсіх,
хто знайшоў свой шлях у мірным жыцці», — заявіў Прэзідэнт.

Паводле слоў кіраўніка дзяржавы, з'яўляючыся ўзорам мужнасці
і гонару, воіны-інтэрнацыяналісты сталі сімвалам вернасці прысязе і
воінскаму абавязку, імі ганарацца ветэраны Вялікай Айчыннай вай-
ны, на іх раўняецца маладое пакаленне.

ПОДЗВІГ ЗА АПЕРАЦЫЙНЫМ СТАЛОМ

Як ваенны хірург, рызыкуючы сваім жыццём,
дастаў з пацыента гранату

Тую аперацыю, зробленую спякотным летам у ваенна-палявым
шпіталі Кандагара, можна назваць хрэстаматыйнай. Толькі пра
унікальнае хірургічнае ўмяшанне, якое магло скончыцца трагічна
не толькі для пацыента, але і для ваеннага ўрача,
не сказана ні ў адным падручніку па медыцыне...

СТАР. 13

■ Пуцявіны малой радзімы

ВЕРНУТЫЯ З РУІН

Якія адноўленыя помнікі архітэктуры варта наведаць

Яшчэ з два дзесяцігоддзі таму яны былі пакінутыя, заваленыя
смеццем, ці наогул ад былых велічных будынкаў заставаліся
толькі падмуркі. Сёння гэта шыкоўныя палацы, храмы, якія дзей-
нічаюць, папулярныя турыстычныя аб'екты і культурныя ўстано-
вы. Сярод вернутых помнікаў архітэктуры не толькі Мірскі, Лідскі
замкі, палац у Нясвіжы. За гады існавання незалежнай Беларусі
рэканструкцыя была праведзена ў самых розных кутках Беларусі,
а спіс адноўленых будынкаў сапраўды немалы. Каб толькі ўспом-
ніць пра такія аб'екты гісторыку Івану САЦУКЕВІЧУ, які і стаў на-
шым завочным экскурсаводам, спатрэбілася каля гадзіны.



Цудоўны прыклад таго, як быў вернуты шэдэўральны помнік візан-
тыйскай архітэктуры праваслаўнага дойлідства, — Дабравешчанская
царква ў Віцебску. Пабудаваны ў XII стагоддзі храм неаднаразо-
ва перабудоўваўся, перажыў розныя войны. Нават у гады Вялікай
Айчыннай вайны, калі падчас жадлівых бамбардзіровак былі знішча-
ныя многія пабудовы горада, царква абгарэла, але заста-
лася цэлая. Яе зруйнавалі ў 1961 годзе.

СТАР. 4